



سوال

(157) غیر آباد زمین

جواب

السلام علیکم ورحمۃ اللہ وبرکاتہ

کیا فرماتے ہیں علماء دین و مقتیان شرع متین اس مسئلہ میں کہ زید نے بحر کا پانچ صد روپیہ قرض دینا تھا جس وقت بحر نے زید کو کہا کہ تم میرا روپیہ ادا کرو تو زید نے کہا کہ تم میری زمین روپے کے عوض گروی کر لو۔ جب میں روپے دے دوں گا۔ تب اپنی زمین لے لوں گا۔ تو بحر نے کہا کہ میں تیری زمین گروی لینا حرام سمجھتا ہوں اور میں عالم ہوں۔ اس لئے میرا گروی لینا بالکل ناجائز ہے۔ نیز لوگ مجھے طعنہ دیں گے اور ملامت کریں گے۔ کہ عالم ہو کر تو لوگوں کو حرام بتلاتا ہے۔ اور خود زمین گروی رکھ لیتا ہے۔ اس لیے بہتر ہے کہ تم زمین کو بیع کر دو۔ اور تم ہی اپنے قبضے میں رکھو اور مجھ کو حصہ دے چھوڑنا جب روپیہ تمہارے پاس ہوگا اس وقت میں زمین چھوڑ دوں گا یعنی واپس دے دوں گا اور اپنا روپیہ مبلغ پانچ صد لے لوں گا اس شرط بیع نفع سمجھ کر زید نے زمین بیع کوادی۔ کیونکہ بحر شرط کر رہا ہے۔ کہ جب روپیہ دو گے تو میں زمین چھوڑ دوں گا۔ اور بحر زید کا رشتہ دار ہے۔ نیز عالم بھی ہے۔ اس لئے زید نے بیع نامہ کے وقت شرط درج نہ کراوائی اور نہ علیحدہ کسی کاغذ پر لکھائی کیونکہ بحر رشتہ دار اور عالم ہے سوچا کہ اگر میں نے اس کو یہ بات کہی تو ناراض ہوگا۔ اور کہے گا کہ تم میرا اعتبار نہیں کرتے۔ ہم سے ناراض ہوگا۔ قطع رحمی ہو جائے گی اور پھر یہ میری زمین بھی نہیں لے گا اس لئے بحر کے زبانی کہنے کو معتبر سمجھا اور بحر کو بڑا امانت دار سمجھا اور اپنی زمین کو گروی ہی سمجھا کیونکہ زمین زید کے قبضہ میں رہی جب تلک بحر زندہ رہا زید کو کسی طرح کا خدشہ نہ ہوا۔ اور جس وقت زمی بیع کی تو بحر نے اپنے نام درج نہ کرائی اور بحر کا حقیقی بیٹا عمرو جس کی عمر اس وقت 13 سال کی تھی اس کے نام درج کرائی لیکن جب بحر فوت ہوا تو اس وقت اس کی عمر چالیس سال ہو چکی تھی اور عمرو کے سن بلوغت میں بھی بات چیت ہوتی رہی کہ زمین چھوڑنے کی شرط کی و ہوتی ہے بحر چونکہ ملازم تھا اس لئے اپنے حقیقی بیٹ عمر کو کے نام درج کرائی۔

بحر اس وقت فوت ہو چکا ہے۔ اور عمرو زندہ ہے۔ اب عمرو سے زید اپنی زمین لینا چاہتا ہے۔ کہ تم اپنا روپیہ لے لو اور ہماری زمین چھوڑ دو عمرو کہتا ہے کہ ہم نہیں چھوڑتے کیونکہ ہم نے واپسی کی کوئی شرط نہیں کی۔ زید کہتا ہے کہ اگر شرط نہیں کی تو ہم کو قسم دے دے دو عمرو قسم سے انکاری ہے اس لئے علماء دین سے دریافت کرتا ہوں کہ اگر عمرو انکاری ہو تو زمین زید کو عند الشرع مل سکتی ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

قرآن مجید و حدیث شریف سے ہو ینوا تو جروا (کمترین حاجی امام الدین ولد کرم بخش ساکن دودھ)

الجواب۔ حدیث میں ہے کہ حضرت عائشہ کے پاس لونڈی بریرہ آئی اور کہا کہ میں نے اپنے مالکوں سے کتابت کی ہے۔ (یعنی ان کو لکھ دیا ہے کہ اتنے سالوں میں اتنا روپیہ ادا کر کے آزاد ہو جائوں گی۔) تو میری امداد کر حضرت عائشہ نے کہا اگر تیرے مالک چاہیں تو میں تیرا سارا روپیہ یک مشت ادا کر کے خرید لوں اور تجھے آزاد کر دوں۔ بریرہ نے اپنے مالکوں سے



پھچھا۔ تو انھوں نے کہا عائشہ بے شک خرید لے مگر تیرا "ولاء" ہمارے لئے ہوگا (یعنی آزاد کرنے کی وجہ سے جو آزاد کردہ کو آزاد کرنے والے کے درمیان وراثت بھی جاری ہو جاتی ہے وہ تیرا تعلق ہم سے رہے گا۔ بریرہ نے حضرت عائشہ کو آکر بتایا کہ وہ مجھے اس شرط پر فروخت کرتے ہیں۔ کہ (ولا) کا تعلق ہم سے رہے۔ حضرت عائشہ نے کہا کہ میں اس شرط پر تمہیں نہیں خریدتی۔ اگر (ولاء) کا تعلق مجھ سے ہو تو میں خرید سکتی ہوں۔

جب رسول اللہ ﷺ کو اس بات کا پتہ چلا تو حضرت عائشہ کو فرمایا کہ تو خرید لے اور ان سے۔ ولاء کی شرط کر لے جب سودا ہو گیا تو آپ ﷺ نے خطبہ میں منبر پر اس بات کی تردید کی اور فرمایا ان لوگوں کا کیا حال ہے۔ جو ایسی شرطیں لگاتے ہیں جو کتاب اللہ میں نہیں۔ جو شرط کتاب اللہ میں نہ ہو خواہ وہ سو شرط ہو باطل ہے ولاء کا تعلق آزاد کرنے والے کا ہے۔ اس حدیث سے معلوم ہوا کہ جو شرط بیع میں خلاف شریعت ہو اس کا اعتبار نہیں سوال کی صورت بھی اس قسم سے ہے۔ اس میں جو شرط فسخ بیع کی لگائی گئی ہے بالاتفاق باطل ہے۔ کیونکہ یہ شرط خیاری قسم سے نہیں ہو سکتی۔ وہ تو صرف اس غرض سے ہوتی ہے کہ ذرا سوچ سمجھ لیا جائے۔ مثلاً ایک شے فروخت کی اور دو چار روز کی مہلت لے لی کہ میں سوچ سمجھ لوں۔ اگر بیع قائم رکھنی مناسب سمجھی تو قائم رکھوں گا ورنہ توڑ دوں گا۔ اسی طرح خریدنے والا بھی شرط کر سکتا ہے۔ مگر سوال کی شرط تو اس قسم کی نہیں کیونکہ یہ سوچنے کی شرط نہیں اور دوسری کوئی شرط جو ابھی نہیں بن سکتی اس لئے یہ باطل ہے پس زید کا کوئی حق نہیں کہ عمرو سے زمین واپس لے۔

اس کے علاوہ اور سنئے! موطا امام مالک حدیث

یعنی عبد اللہ بن مسعود نے اپنی بیوی سے ایک لونڈی خریدی بیوی نے یہ شرط کی کہ اگر آپ اس کو کسی پر فروخت کریں۔ تو جتنی قیمت سے فروخت کریں۔ اتنی ہی سے یہ میری بیوی عبد اللہ بن مسعود نے اس کی بابت حضرت عمر سے پوچھا تو انھوں نے فرمایا ایسے حال میں آپ لونڈی کے قریب نہ جائیں۔ جب کہ اس میں کسی کیلئے شرط ہو۔

اس لونڈی کی شرط سوال کی شرط سے بہت ہلکی ہے۔ کیونکہ سوال میں تو خرید کرنے والے کو مجبور کیا جاتا ہے۔ کہ وہ شے واپس کرے۔ اس کو پاس رکھنے کا یا بیع کرنے کا یا ہبہ کرنے کا کوئی اختیار نہیں برخلاف اس لونڈی کے کہ اس میں عبد اللہ بن مسعود کو پورے اختیارات دے دیئے گئے ہیں کو وہ پاس رکھیں یا ہبہ کریں۔ یا فروخت کریں۔ یا کسی اور قسم کا تصرف کریں۔ کوئی رکاوٹ نہیں صرف فروخت کرنے کی صورت میں اتنی شرط سے کھینچنے میں کسی اور کو دیں ملتے میں یہ بائع کی ہے مگر باوجود اس کے حضرت عمر نے عبد اللہ بن مسعود کو اس لونڈی سے فائدہ اٹھانے سے منع کر دیا۔ جس کی وجہ یہ ہے کہ عبد اللہ بن مسعود کا اس لونڈی پر پورا قبضہ نہیں ہوا۔ پس سوال کی صورت میں اگر شرط کو قائم رکھا جائے تو بحر بطریق اولیٰ زمین سے فائدہ نہیں اٹھا سکتا۔ چونکہ بحر نے تصریح کی ہے۔ کہ مجھے اس زمین کا حصہ چھوڑنا اور زید نے بھی اس بات کو منظور کر لیا۔ اور اس پر عمل درآمد کرتے ہوئے۔ حصہ دیتا رہا۔ تو اب یہ شرط قائم نہیں رہ سکتی۔ کیونکہ دونوں کے عمل درآمد سے بیع مکمل ہو گئی۔

تنبیہ۔ اس حدیث سے گروہی شے سے فائدہ اٹھانا بھی ناجائز ثابت ہوا۔ کیونکہ جب بیع میں صرف ایک شرط کی صورت ہونے میں فائدہ اٹھانا جائز ہے۔ تو گروہی جس میں شے بالکل مالک کی رہتی ہو اس سے فائدہ اٹھانا کس طرح جائز ہوگا؟ اور بیع اس کو نہیں بنا سکتے کیونکہ فریقین اس کو بیع نہیں بناتے برخلاف سوال کی صورت کے فریقین نے اس کو بیع بنایا اور بیع ہی لکھا یا اس لئے سوال کی صورت کو مروجہ گروہ کا حکم نہیں دے سکتے۔ اور مروجہ گروہ کا حکم گروہ کا ہی رہے گا اور اس سے فائدہ اٹھانا سود کے حکم میں ہوگا۔ (عبد اللہ امرتسری روپڑی) (اخبار تنظیم اہل حدیث لاہور جلد 12 شماره 26)

غیر آباد زمین

جو کسی کی ملکیت نہ ہو اگر اس کو کوئی آباد کرے۔ تو کیا صرف اتنے سے اس کی ملکیت ثابت ہو جائے گی۔ یا کوئی اور بھی شرط ہے۔ (حضرت العلام حافظ صاحب)



فتاویٰ علمائے حدیث

جلد 14 ص 138-144